

पश्चिम भाग, नाशिक वन विभागातील वनपरिक्षेत्र ननाशी  
(प्रा) वनवसाहत भोवती वॉल कंपाऊंड बांधणेसाठीचे  
अंदाजपत्रकास प्रशासकीय मान्यता प्रदान  
करण्याबाबत.

महाराष्ट्र शासन  
महसूल व वन विभाग,  
शासन निर्णय क्र.वनबां-२०१७/प्र.क्र.३८०/फ-९  
मंत्रालय, मुंबई ४०० ०३२  
दिनांक :- २० नोव्हेंबर, २०१७

**वाचा :-** अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य,  
नागपूर यांचे पत्र क्र. कक्ष २४/लेखा/प्र.क्र.७२/प्रमं/६१७/२०१७-१८, दिनांक १०.१०.२०१७.

**प्रस्तावना:-**

पश्चिम भाग, नाशिक वन विभागातील ननाशी येथील वनपरिक्षेत्र कार्यालय व तेथील वनवसाहत आदीवासी व दुर्गम भागात असल्याने व अतिक्रमणासाठी संवेदनशील भाग असल्याने आवाराभोवती संरक्षणाच्या दृष्टीने वॉल कंपाऊंड बांधणे करिता आवश्यक असलेल्या बाबी विचारात घेऊन कार्यकारी अभियंता, महाराष्ट्र जीवन प्राधिकरण विभाग, नाशिक यांनी त्याकामाचे अंदाजपत्रक तयार करून त्यास त्यांनी तांत्रिक मंजूरी प्रदान करून सदर कामाचे अंदाजपत्रक संदर्भाधिन पत्रान्वये अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी प्रशासकीय मान्यता प्रदान करण्याबाबत शिफारशीसह विनंती केली आहे. त्यानुसार या कामासाठी रु.२६,५५,७२७/- इतका रकमेच्या अंदाजपत्रकास प्रशासकीय मान्यता देण्याबाबतची बाब शासनाच्या विचाराधीन होती.

**शासन निर्णय :-**

पश्चिम भाग, नाशिक वन विभागातील ननाशी येथील वनपरिक्षेत्र कार्यालय व तेथील वनवसाहत्या आवाराभोवती संरक्षणाच्या दृष्टीने वॉल कंपाऊंड बांधणे करिता कार्यकारी अभियंता, महाराष्ट्र जीवन प्राधिकरण विभाग, नाशिक यांनी तयार केलेल्या अंदाजपत्रकात रु.२६,५५,७२७/- इतक्या रकमेच्या + १२% GST रु.३,१८,६८७/- चा समावेश करून एकूण रु.२९,७४,४१४/- इतक्या रकमेच्या अंदाजपत्रकास सार्वजनिक बांधकाम विभागाने दिलेल्या सहमतीस व खालील अटींच्या अधीन राहून शासनाची प्रशासकीय मान्यता देण्यात येत आहे.

१. सदर बांधकामाच्या अनुषंगाने सार्वजनिक बांधकाम विभागाचा शासन निर्णय क्र.बीडीजी-२०१४/प्र.क्र. ९६/इमा-३, दिनांक ८.७.२०१४ मधील कार्यपद्धतीनुसार कार्यवाही करण्यात यावी.
२. प्रस्तुत कामाचा आरसीसी आवार भिंतीसाठी सकल्पन तयार करून त्यास सक्षम अधिकारी यांची मंजूरी घ्यावी. तसेच प्रस्तुत नस्ती सोबतच्या अंदाजपत्रकावर सार्वजनिक बांधकाम विभागाच्या सक्षम अधिकाऱ्यांची स्वाक्षरी घ्यावी.
३. काम सुरु करण्यापूर्वी जागेच्या मालकी हक्काबाबतची पूर्तता करून घ्यावी.
४. ढोबळ स्वरूपात धरण्यात आलेल्या तरतुदीबाबत काम करतेवेळी विस्तृत अंदाजपत्रक दरपत्रके मंजूर करूनच काम हाती घ्यावे.

५. प्रत्यक्ष काम करते वेळी पर्यावरण विभाग, शासन निर्णय क्र.इएनव्ही/२०१३/ प्र.क्र.१७७/ तां.क.१, दि.१० जानेवारी २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
६. सदरहू कामे करतांना वन (संवर्धन) अधिनियम १९८० अंतर्गत तरतूद तसेच प्रचलित कायदे / नियम संदर्भाधिन तरतूदींचा भंग होणार नाही. तसेच कोणतीही अनियमितता होणार नाही याची दक्षता घ्यावी.

हे आदेश शासन निर्णय वित्त विभाग, क्र. विअप्र १०.०८/प्र.क्र.७०/२००८/ विनियम, दिनांक १५ मे, २००९, वित्तीय अधिनियम नियम पुस्तिका, १९७८, भाग पहिला, उप विभाग-पाच नुसार महाराष्ट्र सार्वजनिक बांधकाम नियम पुस्तिका अंतर्गत प्रदान करण्यात आलेले वित्तीय अधिकार, अ.क्र. १, परिच्छेद क्र. १३४ नुसार विभागास असलेल्या वित्तीय अधिकारानुसार व सार्वजनिक बांधकाम विभाग यांच्या सहमतीने, निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७११२०१५३००९७२१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

( वीरेंद्र तिवारी )  
मुख्य वनसंरक्षक (मंत्रालय)  
महसूल व वन विभाग

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
२. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
३. मुख्य वनसंरक्षक (प्रादेशिक), नाशिक.
४. उप वनसंरक्षक, पश्चिम विभाग नाशिक
५. महालेखापाल-१/२ (लेखा परिक्षा/लेखा व अनुज्ञेयता) महाराष्ट्र राज्य, मुंबई / नागपूर.
६. सार्वजनिक बांधकाम विभाग, मंत्रालय, मुंबई-४०० ०३२.
७. वित्त विभाग, व्यय-१० कार्यासन, मंत्रालय, मुंबई-४०० ०३२.
८. नियोजन विभाग (का-१४७५), मंत्रालय, मुंबई-४०० ०३२.
९. फ-२/ब-१ कार्यासन, महसूल व वन विभाग, मंत्रालय, मुंबई-४०० ०३२
१०. कार्यासन फ-९, महसूल व वन विभाग, मंत्रालय, मुंबई-३२.(निवडनस्ती)